

తారసారోపనిషత్తు (శుక్లయజుర్వేదీయా)

- డా. కొండూరి తిరువేంగళ రాఘవన్

ఉపోద్ఘాతము :

ఇది శుక్లయజుర్వేది ఉపనిషత్తు. ఇది మూడు ఖండములుగా విభజించబడింది. మొదటి ఖండంలో అవిముక్త ఆరాధన మరియు నారాయణుని స్థూల అష్టాక్షర తారకం యొక్క వివరణ ఉంది. రెండవ విభాగంలో నారాయణ సూక్ష్మాష్టారక మంత్రాలు, ప్రణవావవయవ దేవతా, మరియు శ్రీరాముని సర్వాధికారాలు మరియు చివరి ఖండంలో, జాంబవాన్ మొదలైన ఎనిమిది తనువుల మంత్రాలు ఇవ్వబడ్డాయి. ఈ విద్యా పఠన ఫలితాలు మరియు దాని మంత్రాలు మరియు అర్థాలు వివరించబడ్డాయి. చివరగా, జ్ఞానవంతుడు పొందగల అంతిమ స్థితి ప్రస్తావించబడింది.

స్వస్తి

తారసారోపనిషత్

శ్లో. యన్నారాయణతారార్థసత్యజ్ఞానసుఖాకృతి ।
త్రిపాన్నారాయణాకరం తద్బ్రహ్మైవాస్మి కేవలమ్ ॥
ఓం పూర్ణమదః పూర్ణమిదం పూర్ణాత్పూర్ణముదచ్యతే ।
పూర్ణస్య పూర్ణమాదాయ పూర్ణమేవావశిష్యతే ॥

ఓం శాంతిః శాంతిః శాంతిః

అథ తారసారోపనిషత్ ప్రారంభః

హరిః ఓం

అవిముక్తోపాసనోపదేశః

బృహస్పతిరువాచ యాజ్ఞవల్క్యం యదను కురుక్షేత్రం దేవానాం
దేవయజనం సర్వేషాం భూతానాం బ్రహ్మసదనం తస్మాద్వ్యత్ర
క్వచన గచ్ఛేత్తదేవ మన్యేతేతి । ఇదం వై కురుక్షేత్రం దేవానాం
దేవయజనం సర్వేషాం భూతానాం బ్రహ్మసదనం । అత్ర హి జంతోః
ప్రాణేషూత్కమమాణేషు రుద్రస్తారకం బ్రహ్మ వ్యాచష్టే
యేనాసావమృతీ భూత్వా మోక్షీ భవతి । తస్మాద్విముక్తమేవ నిషేవేత ।
అవిముక్తం న విముంచేత్ । ఏవమేవైష భగవన్నితి వై యాజ్ఞవల్క్యః ॥ ॥ 1 ॥

నారాయణస్థూలాష్టాక్షరతారకం

అథ హైనం భారద్వాజః పప్రచ్ఛ యాజ్ఞవల్క్యం కిం తారకమ్ ।
కిం తారయతీతి । స హోవాచ యాజ్ఞవల్క్యః । ఓం నమో నారాయణాయేతి
తారకం చిదాత్మకమిత్యూపాసితవ్యమ్ । ఓమిత్యేకాక్షరమాత్మస్వరూపమ్ ।

నమ ఇతి ద్వ్యక్షరం ప్రకృతిస్వరూపమ్ । నారాయణాయేతి పంచాక్షరం
 పరంబ్రహ్మస్వరూపమ్ । ఇతి య ఏవం వేద । సోఽమృతో భవతి । ఓమితి బ్రహ్మ
 భవతి । నకారో విష్ణుర్భవతి । మకారో రుద్రో భవతి । నకార ఈశ్వరో భవతి ।
 రకారోఽణ్ణం విరాట్ భవతి । యకారః పురుషో భవతి । ణకారో భగవాన్భవతి ।
 యకారః పరమాత్మా భవతి । ఏతద్వై నారాయణస్యాష్టాక్షరం వేద
 పరమపురుషో భవతి ॥ ॥ 1 ॥

అయమ్యుగ్వేదః ప్రథమః పాదః ॥

నారాయణసూక్ష్మాష్టాక్షరతారకం

ఓమ్ఇత్యేతదక్షరం పరం బ్రహ్మ । తదేవోపాసితవ్యం । ఏతదేవ
 సూక్ష్మాష్టాక్షరం భవతి । తదేతదష్టాత్మకోఽష్టధాభవతి । అకారః
 ప్రథమాక్షరో భవతి । ఉకారో ద్వితీయాక్షరో భవతి ।
 మకారస్తృతీయాక్షరో భవతి । బిందుస్తురీయాక్షరో భవతి । నాదః
 పంచమాక్షరో భవతి । కలా షష్ఠాక్షరో భవతి । కలాతీతా సప్తమాక్షరో
 భవతి । తత్పరశ్చాష్టమాక్షరో భవతి । తారకత్వాత్తారకో భవతి ।
 తదేవ తారకం బ్రహ్మ త్వం విద్ధి । తదేవోపాసితవ్యమ్ ॥ ॥ 1 ॥

ప్రణవావయవదేవతాః

అత్రైతే శ్లోకా భవంతి ॥
 అకారాదభవద్బ్రహ్మ జాంబవానితినంజుకః ।
 ఉకారాక్షరసంభూత ఉపేంద్రో హరినాయకః ॥ ॥ 1 ॥

మకారాక్షరసంభూతః శివస్తు హనుమాన్స్పృతః ।
 బిందురీశ్వరసంజుస్తు శత్రుఘ్నుశ్చక్రరాట్ స్వయమ్ ॥ ॥ 2 ॥

నాదో మహాప్రభురే యో భరతః శంఖనామకః ।

కలాయాః పురుషః సాక్షాల్లక్ష్మణో ధరణీధరః ॥

॥ 3 ॥

కలాతీతా భగవతీ స్వయం సీతేతి సంజ్ఞితా ।

తత్పరః పరమాత్మా చ శ్రీరామః పురుషోత్తమః ॥

॥ 4 ॥

శ్రీరామస్య సర్వాత్మకత్వం

ఓమిత్యేతదక్షరమిదం సర్వమ్ । తస్యోపవ్యాఖ్యానం భూతం

భవ్యం భవిష్యద్యచ్ఛాన్యత్త్వమంత్రవర్ణదేవతాఛందో

ఋక్మలాశక్తిసృష్ట్యాత్మకమితి । య ఏవం వేద ।

యజుర్వేదో ద్వితీయః పాదః (2)

జాంబవదాద్యష్టతనుమంత్రాః

అథ హైనం భారద్వాజో యాజ్ఞవల్క్యమువాచాథ కైర్మంత్రైః

పరమాత్మా ప్రీతో భవతి స్వాత్మానం దర్శయతి తన్నో బ్రూహి భగవ ఇతి ।

స హోవాచ యాజ్ఞవల్క్యః

ఓం యో హ వై శ్రీపరమాత్మా నారాయణః స భగవానకారవాచ్యో ।

జాంబవాన్భూర్భువః సువస్తస్మై వై నమో నమః ॥

॥ 1 ॥

ఓం యో హ వై శ్రీపరమాత్మా నారాయణః స భగవానుకారవాచ్య ।

ఉపేంద్రస్వరూపో హరినాయకో భూర్భువః సువస్తస్మై వై నమో నమః ॥

॥ 2 ॥

ఓం యో హ వై శ్రీపరమాత్మా నారాయణః స భగవాన్మకారవాచ్యః ।

శివస్వరూపో హనూమాన్భూర్భువః సువస్తస్మై వై నమో నమః ॥

॥ 3 ॥

ఓం యో హ వై శ్రీపరమాత్మా నారాయణః స భగవాన్బిందుస్వరూపః ।
 శత్రుఘ్నో భూర్భువః సువస్తస్మై వై నమో నమః ॥ 4 ॥

ఓం యో హ వై శ్రీపరమాత్మా నారాయణః స భగవాన్నాదస్వరూపో ।
 భరతో భూర్భువః సువస్తస్మై వై నమో నమః ॥ 5 ॥

ఓం యో హ వై శ్రీపరమాత్మా నారాయణః స భగవాన్కలాస్వరూపో ।
 లక్ష్మణో భూర్భువః సువస్తస్మై వై నమో నమః ॥ 6 ॥

ఓం యో హ వై శ్రీపరమాత్మా నారాయణః స భగవాన్కలాతీతా ।
 భగవతీ సీతా చిత్స్వరూపా భూర్భువః సువస్తస్మై వై నమో నమః ॥ 7 ॥

యథా ప్రథమమంత్రోక్తావాద్యంతౌ తథా సర్వమంత్రేషు ద్రష్టవ్యమ్ ।
 ఉకారవాచ్య ఉపేంద్రస్వరూపో హరినాయకః 2 మకారవాచ్యః
 శివస్వరూపో హనుమాన్ 3 బిందుస్వరూపః శత్రుఘ్నః 4 నాదస్వరూపో
 భరతః 5 కలాస్వరూపో లక్ష్మణః 6 కలాతీతా భగవతీ సీతా చిత్స్వరూపా 7
 ఓం యో హ వై శ్రీపరమాత్మా నారాయణః స భగవాన్స్తత్పరః
 పరమపురుషః పురాణపురుషోత్తమో నిత్యశుద్ధబుద్ధముక్తసత్య
 పరమానంతాద్వయపరిపూర్ణః పరమాత్మా బ్రహ్మైవాహం రామోఽస్మి
 భూర్భువః సువస్తస్మై నమో నమః ॥ 8 ॥

విద్యాపఠనమంత్రార్థజ్ఞానయోః ఫలం

ఏతదష్టవిధమంత్రం యోఽధీతే సోఽగ్నిపూతో భవతి । స వాయుపూతో
 భవతి । స ఆదిత్యపూతో భవతి । స స్థాణుపూతో భవతి । స సర్వైర్దేవైర్జ్ఞాతో
 భవతి । తేనేతిహాసపురాణానాం రుద్రాణాం శతసహస్రాణి జప్తాని ఫలాని

భవంతి । శ్రీమన్నారాయణాష్టాక్షరాసుస్మరణేన గాయత్ర్యాః
శతసహస్రం జప్తం భవతి । ప్రణవానామయుతం జప్తం భవతి ।
దశపూర్వాం దశోత్తరాన్పునాతి । నారాయణపదమవాప్నోతి య ఏవం వేద ।
తద్విష్ణోః పరమం పదం సదా పశ్యంతి సూరయః । దివీవ చక్షురాతతమ్ ।
తద్విప్రాసో విపన్యవో జాగృవాంసః సమింధతే । విష్ణోర్యత్పరమం పదం ॥

ఇత్యుపనిషత్

సామవేదస్తతీయః పాదః (3)

ఓం పూర్ణమదః పూర్ణమిదం పూర్ణాత్పూర్ణముదచ్యతే ।
పూర్ణస్య పూర్ణమాదాయ పూర్ణమేవావశిష్యతే ॥

ఓం శాంతిః శాంతిః శాంతిః

ఇతి తారసారోపనిషత్సమాప్తః